



Bu ilin avqustunda Suriyada müxalifət qüvvələrinin nəzarətində olan Əl-Katerji məhəlləsində hökumət və Rusiyaya məxsus təyyarələr tərəfindən həyata keçirilən hava hücumu zamanı yaralanan və dünya mətbuatının gündəminə düşən 5 yaşlı Ümranın yenə də yaralandığı bildirilir.

“ [Qafqazinfo](#) ”nın “Milliyet”ə istinadən verdiyi məlumata görə, suriyalı Ümran dünən gecə saatlarında Rusiyanın həyata keçirdiyi hava hücumu zamanı ağır yaralanıb.

Xatırladaq ki, 5 yaşlı Ümran Dakneşin hadisədən sonra görüntüləri yayılmışdı və bu, Suriyada

baş verən daxili qarşıdurmanın ən dramatik şəkillərindən biri kimi mətbuatda, eləcə də sosial şəbəkələrdə geniş yayılmışdı.

Görüntülərdə bütün bədəni toza batmış uşaq dağılmış evlərdən birindən çıxarılır və təcili tibbi yardım məşinindəki oturacağa əyləşdirilir. Ümrani xilas edən şəxs daha sonra onu avtomobildə tək qoyub digər uşaqları qurtarmağa gedir. Bu anda baş verənlərin şokunu yaşayan Ümrani sakitcə ətrafı, ona baxan insanları izləyir və üzündən axan qanı görünəcə əlini başına aparır. Əlinə bulaşan qana baxan uşaq heyretlər içində qalır. O, əlini oturacağa silərək qan izlərindən xilas olmağa çalışır.

Ümrani xəstəxanalardan birində müalicə almış, oradan fotosu da yayılmışdı.